



Kunsill
tal-Unjoni Ewropea

Brussell, 26 ta' April 2022
(OR. en)

8154/22

Fajl Interistituzzjonali:
2022/0108 (NLE)

PECHE 116
N 20

ATTI LEGISLATIVI U STRUMENTI OĦRA

Suġġett:	REGOLAMENT TAL-KUNSILL li jemenda r-Regolament (UE) 2022/109 li jistabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni
----------	--

REGOLAMENT TAL-KUNSILL (UE) 2022/...

ta'...

li jemenda r-Regolament (UE) 2022/109 li jistabbilixxi għall-2022 l-opportunitajiet tas-sajd għal ċerti stokkijiet tal-hut u ċerti gruppi ta' stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Ir-Regolament tal-Kunsill (UE) 2022/109¹ jistabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni.
- (2) Ir-Regolament (UE) 2022/109 stabbilixxa, għall-ewwel trimestru tal-2022, kwota provviżorja tal-Unjoni ta' 4 500 tonnellata għall-bastimenti tal-Unjoni li jistadu għall-bakkaljaw (*Gadus morhua*) fl-ilmijiet ta' Spitzbergen (Svalbard) u fl-ilmijiet internazzjonali tas-subżona 1 u tad-diviżjoni 2b tal-Kunsill Internazzjonali għall-Esplorazzjoni tal-Baħar (ICES). Ir-Regolament tal-Kunsill (UE) 2022/515² estenda l-perjodu ta' applikazzjoni ta' dik il-kwota tal-Unjoni sat-30 ta' April 2022.
- (3) Peress li d-diskussjonijiet man-Norveġja dwar ftehim politiku fir-rigward tas-sajd fis-subżoni 1 u 2 tal-ICES ġew konkluzi, huwa xieraq li l-Kunsill jistabbilixxi l-kwota tal-Unjoni għall-bakkaljaw fl-ilmijiet ta' Svalbard u fl-ilmijiet internazzjonali tas-subżona 1 u tad-diviżjoni 2b tal-ICES kif xieraq, sabiex il-kwota provviżorja tal-Unjoni li tiskadi fl-aħħar ta' April 2022 tiġi sostitwita.

¹ Ir-Regolament tal-Kunsill (UE) 2022/109 tas-27 ta' Jannar 2022 li jistabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 21, 31.1.2022, p. 1).

² Ir-Regolament tal-Kunsill (UE) 2022/515 tal-31 ta' Marzu 2022 li jemenda r-Regolament (UE) 2022/109 li jistabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 104, 1.4.2022, p. 1)

- (4) Jenhtieg li kwalunkwe kwota tigi allokata lill-Istati Membri f'konformità mad-Deciżjoni tal-Kunsill 87/277/KEE¹ u mas-sehem tal-Polonja mill-kwota tal-Unjoni, u sogġetta għall-adattamenti meħtieġa minhabba l-ħruġ tar-Renju Unit mill-Unjoni.
- (5) Għalhekk, jenhtieg li Anness IB għar-Regolament (UE) 2022/109 jiġi emendat kif xieraq.
- (6) Il-limiti ta' qbid previsti fir-Regolament (UE) 2022/109 japplikaw mill-1 ta' Jannar 2022. Għalhekk, jenhtieg li d-dispożizzjonijiet introdotti minn dan ir-Regolament li jikkonċernaw il-limiti ta' qbid, japplikaw ukoll minn dik id-data. Tali applikazzjoni retroattiva ma taffettwax il-prinċipji taċ-ċertezza ġuridika u tal-protezzjoni tal-aspettattivi legittimi billi l-opportunitajiet tas-sajd ikkonċernati żdiedu. Għal raġunijiet ta' urġenza, dan ir-Regolament jenhtieg li jidhol fis-seħh fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*,

ADOTTA DAN IR-REGOLAMENT:

¹ Id-Deciżjoni tal-Kunsill 87/277/KEE tat-18 ta' Mejju 1987 dwar l-allokazzjoni ta' possibbiltajiet għall-qabda tal-merluzz fir-reġjun ta' Spitsbergen u Bear Island u fid-Divizjoni 3M kif inhi definita fil-Konvenzjoni tan-NAFO (ĠU L 135, 23.5.1987, p. 29).

Artikolu 1
Emenda tar-Regolament (UE) 2022/109

Fl-Anness IB għar-Regolament (UE) 2022/109, ir-raba' tabella hija sostitwita b'dan li ġej:

“

Speċi:	Bakkaljaw <i>Gadus morhua</i>	Żona:	1 u 2b (COD/1/2B.)
Il-Ġermanja	4 028 ⁽¹⁾⁽²⁾	TAC analitika	
Spanja	9 688 ⁽¹⁾⁽²⁾	L-Artikolu 3 tar-Regolament (KE) Nru 847/96 ma għandux japplika	
Franza	1 775 ⁽¹⁾⁽²⁾	L-Artikolu 4 tar-Regolament (KE) Nru 847/96 ma għandux japplika	
Il-Polonja	1 829 ⁽¹⁾⁽²⁾		
Il-Portugall	2 019 ⁽¹⁾⁽²⁾		
Stati Membri Ohra	297 ⁽¹⁾⁽²⁾⁽³⁾		
L-Unjoni	19 636 ⁽¹⁾⁽²⁾		
TAC	Mhux rilevanti		
⁽¹⁾	L-allokazzjoni tas-sehem mill-istokk tal-bakkaljaw li l-Unjoni għandha għad-dispożizzjoni tagħha fiż-żona ta' Spitzbergen u tal-Gżira Bear u tal-qabdiet aċċessorji tal-merluzz tal-linja sewda assoċjati huma mingħajr preġudizzju għad-drittijiet u għall-obbligi li ġejjin mit-Trattat ta' Pariġi tal-1920.		
⁽²⁾	Il-qabdiet aċċessorji tal-merluzz tal-linja sewda jistgħu jirrappreżentaw sa 14 % minn kull refgħa. Il-kwantitajiet tal-qabdiet aċċessorji tal-merluzz tal-linja sewda huma b'zieda mal-kwota għall-bakkaljaw.		
⁽³⁾	Għajr il-Ġermanja, Spanja, Franza, il-Polonja u l-Portugall. Il-qabdiet li għandhom jinqatgħu minn din il-kwota kondiviża għandhom jiġu rapportati separatament (COD/1/2B_AMS).		

”

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Kunsill

Il-President
